



Haryana Government Gazette

EXTRAORDINARY

Published by Authority

© Govt. of Haryana

चण्डीगढ़, वीरवार, दिनांक 23 जुलाई, 2015
(प्रथम श्रावण, 1937 शक)

विधायी परिशिष्ट

क्रमांक	विषय वस्तु	पृष्ठ
भाग I	अधिनियम कुछ नहीं	
भाग II	अध्यादेश हरियाणा पुलिस (संशोधन) अध्यादेश, 2015 (2015 का हरियाणा अध्यादेश संख्या 1) (केवल हिन्दी में)	9–10
भाग III	प्रत्यायोजित विधान अधिसूचना संख्या सा0का0नि0 12/संवि0/अनु0 309/2015, दिनांक 23 जुलाई, 2015— अधिसूचना संख्या 523–3जी0एस0–70/2008, दिनांक 28 जनवरी, 1970 में संशोधन करने बारे। (प्राधिकृत अंग्रेजी अनुवाद सहित)	339–340
भाग IV	शुद्धि—पच्ची, पुनः प्रकाशन तथा प्रतिस्थापन कुछ नहीं।	

भाग-II**हरियाणा सरकार**

विधि तथा विधायी विभाग

अधिसूचना

दिनांक 23 जुलाई, 2015

संख्या लैज07/2015.— दि हरियाणा पॅलीस (अॅमेन्डमेन्ट) ऑःड्-इ-नॅन्स, 2015, का निम्नलिखित हिन्दी अनुवाद हरियाणा के राज्यपाल की दिनांक 3 जुलाई, 2015, की स्वीकृति के अधीन एतद्वारा प्रकाशित किया जाता है और यह हरियाणा राजभाषा अधिनियम, 1969 (1969 का 17), की धारा 4-क के खण्ड (ग) के अधीन उक्त अध्यादेश का हिन्दी भाषा में प्रामाणिक पाठ समझा जाएगा :—

2015 का हरियाणा अध्यादेश संख्या 1**हरियाणा पुलिस (संशोधन) अध्यादेश, 2015****हरियाणा पुलिस अधिनियम, 2007,****को आगे संशोधित करने****के लिए अध्यादेश**

भारत गणराज्य के छियासठवें वर्ष में हरियाणा के राज्यपाल द्वारा प्रख्यापित।

चूँकि हरियाणा राज्य विधानमण्डल का सत्र नहीं हो रहा है तथा राज्यपाल की संतुष्टि हो गई है कि ऐसी परिस्थितियाँ विद्यमान हैं जिनके कारण तुरन्त कार्रवाई करना उनके लिए आवश्यक हो गया है ;

इसलिए, अब, भारत के संविधान के अनुच्छेद 213 के खण्ड (1) द्वारा प्रदत्त शक्तियों का प्रयोग करते हुए, हरियाणा के राज्यपाल, इसके द्वारा, निम्नलिखित अध्यादेश प्रख्यापित करते हैं :—

1. यह अध्यादेश हरियाणा पुलिस (संशोधन) अध्यादेश, 2015, कहा जा सकता है।

संक्षिप्त नाम।

2. हरियाणा पुलिस अधिनियम, 2007 (जिसे, इसमें, इसके बाद मूल अधिनियम कहा गया है), की धारा 4 की उपधारा (2) के स्थान पर, निम्नलिखित उपधारा प्रतिस्थापित की जाएगी, अर्थात् :—

2008 के हरियाणा अधिनियम 25 की धारा 4 का संशोधन।

“(2) पारदर्शी प्रक्रिया अपनाते हुए, सुसंगत लागू सेवा नियमों के अनुसार पुलिस सेवा में सीधी भर्ती, विभिन्न अराजपत्रित पदों के लिए हरियाणा कर्मचारी चयन आयोग के माध्यम से की जाएगी तथा राजपत्रित पदों के लिए हरियाणा लोक सेवा आयोग के माध्यम से की जाएगी।”।

3. मूल अधिनियम में, विद्यमान धारा 4क के स्थान पर, निम्नलिखित धारा प्रतिस्थापित की जाएगी, अर्थात् :—

2008 के हरियाणा अधिनियम 25 की धारा 4क का प्रतिस्थापन।

“4क. राज्य स्तरीय भर्ती बोर्ड का विघटन.— (1) हरियाणा सरकार, गृह विभाग, अधिसूचना संख्या का0आ052/ह0अ025/2008/धारा 4क/2013, दिनांक 15 मई, 2013 द्वारा गठित राज्य स्तरीय भर्ती बोर्ड इसके द्वारा विघटित किया जाता है।

(2) ऐसे विघटन के होते हुए भी,—

- (क) राज्य स्तरीय भर्ती बोर्ड द्वारा की गई कोई बात या की गई कोई कार्रवाई अमान्य नहीं होगी;
- (ख) गृह विभाग के पास लम्बित, राज्य स्तरीय भर्ती बोर्ड द्वारा की गई सभी सिफारिशें सरकार के अनुमोदन के अध्वधीन होंगी;
- (ग) विघटन से पूर्व, राज्य स्तरीय भर्ती बोर्ड के समक्ष लम्बित कार्यवाहियाँ हरियाणा कर्मचारी चयन आयोग को अन्तरित हो जाएंगी; तथा
- (घ) राज्य स्तरीय भर्ती बोर्ड की सभी आस्तियाँ गृह विभाग में निहित होंगी।”।

2008 के हरियाणा
अधिनियम 25 की धारा
4ख से 4छ का लोप।

4. मूल अधिनियम की धारा 4ख से 4छ का लोप कर दिया जाएगा।

चण्डीगढ़:
दिनांक 3 जुलाई, 2015.

प्रो० कप्तान सिंह सोलंकी,
राज्यपाल, हरियाणा।

कुलदीप जैन,
सचिव, हरियाणा सरकार,
विधि तथा विधायी विभाग।